

Official Spokesperson's response to media queries on press release by Special Rapporteur on minority issues and the Special Rapporteur on freedom of religion or belief

February 18, 2021

మైనారిటీ అంశాలు అలాగే మతపరమైన స్వేచ్ఛ లేదా విశ్వాసాలపై స్పెషల్ రిపోర్టర్స్ విడుదల చేసిన పత్రికా ప్రకటనపై మీడియా ప్రశ్నలకు అధికార ప్రతినిధి స్పందన

ఫిబ్రవరి 18, 2021

మైనారిటీ అంశాలు అలాగే మతపరమైన స్వేచ్ఛ లేదా విశ్వాసాలపై స్పెషల్ రిపోర్టర్స్ విడుదల చేసిన పత్రికా ప్రకటనపై మీడియా ప్రశ్నలకు స్పందనగా, అధికార ప్రతినిధి శ్రీ అనురాగ్ శ్రీవాస్తవ ఈ విధంగా పేర్కొన్నారు:

“జమ్ము & కాశ్మీర్ (జే&కే)కు సంబంధించిన మైనారిటీ అంశాలపై నేడు స్పెషల్ రిపోర్టర్ (ఎస్ఆర్) విడుదల చేసిన పత్రికా ప్రకటన అలాగే మతపరమైన స్వేచ్ఛ లేదా విశ్వాసాలపై స్పెషల్ రిపోర్టర్ వ్యాఖ్యలు మా దృష్టికి వచ్చాయి.

ఎస్ఆర్లు ఫిబ్రవరి 10న పంపిన ప్రశ్నావళిపై కనీసం మా స్పందన కోసం వేచిచూడకపోవడం ఘోరమైన విషయం. దీనికిబదులుగా, వారు తమ తప్పుడు ఊహాగానాలను మీడియాకు విడుదల చేశారు. జమ్ము అండ్ కాశ్మీర్ కు కొంత మంది రాయబారుల బృందం పర్యటన సమయంలో వారు ఉద్దేశపూర్వకంగానే ఈ పత్రికా ప్రకటనను విడుదల చేయడం జరిగింది.

జమ్ము అండ్ కాశ్మీర్ అనేది భారతదేశం యొక్క అంతర్గత మరియు విడదీయరాని భాగం అన్న వాస్తవాన్ని, అదేవిధంగా భారత పార్లమెంట్ 05 ఆగస్ట్ 2019న జమ్ము అండ్ కాశ్మీర్ రాష్ట్ర హోదాను భారతదేశ కేంద్ర పాలిత ప్రాంతంగా మారుస్తూ తీసుకున్న నిర్ణయాన్ని ఈ పత్రికా ప్రకటన విస్మరించింది.

దశాబ్దాలుగా ఉన్న అసమానతలను తొలగించడం, జిల్లా అభివృద్ధి మండళ్లకు విజయవంతంగా స్థానిక ఎన్నికలను జరపడం ద్వారా అట్టడుగు స్థాయిలో ప్రజాస్వామ్యాన్ని పరిడవిల్లేలా చేయడం, అలాగే బ్యాక్ టు విలేజ్ కార్యక్రమం ద్వారా సుపరిపాలనకు భరోసానివ్వడం లక్ష్యంగా చేపట్టిన చర్యలను గుర్తించడంలో ఈ పత్రికా ప్రకటన విఫలం అయింది. భారత్ లోని మిగతా ప్రాంతాలన్నింటికీ వర్తించే చట్టాలను జమ్ము అండ్ కాశ్మీర్ కు కూడా విస్తరింపజేయడం వల్ల భారత్ లోని ఇతర ప్రాంతాల్లోని ప్రజలతో సమానంగా జమ్ము అండ్ కాశ్మీర్ ప్రజలు కూడా హక్కులు పొందేందుకు వీలుకల్పిస్తున్న వీటి సానుకూల ప్రభావాలను ఈ పత్రికా ప్రకటన విస్మరించింది.

జనాభాపరమైన ఈ మార్పుల విషయంలో భయాల విషయానికొస్తే, జే&కేలో అధిక సంఖ్యలో జారీచేయబడిన నివాస ధ్రువీకరణ పత్రాలు అనేవి అప్పట్లో శాశ్వత నివాస ధ్రువీకరణ పత్రాల (పీఆర్సీ)ను కలిగిన వారికే ఇచ్చారన్న వాస్తవం, ఈ భయాలు నిరాధారమైనవి అలాగే అసంబద్ధమైనవి అనే అంశాన్ని తేటతెల్లం చేస్తోంది.

మానవ హక్కుల కౌన్సిల్ నిర్దేశించిన నిష్పాక్షిత మరియు తటస్థత అనే విస్తృత నిబంధనలకు ఎస్ఆర్లు కట్టుబడి ఉండాలన్న దానిపై ఈ పత్రికా ప్రకటన సందేహాలు లేవనెత్తుతోంది.

తమ పరిశీలనలో ఉన్న అంశాలపై తొందరపాటు నిర్ణయాలు తీసుకోవడం అలాగే పత్రికా ప్రకటనలను జారీ చేయడానికి ముందు ఎస్ఆర్లు మరింత మెరుగైన అవగాహనను పెంపొందించుకుంటారని మేము ఆశిస్తున్నాం.”

న్యూఢిల్లీ

ఫిబ్రవరి 18, 2021

DISCLAIMER: This is an approximate translation. The original is available in English on MEA's website and may be referred to as the official press release.